

Title: Need to undertake repair of stretch of National Highway No. 30 between Patna and Maner in Bihar.

**श्री राम कृपाल यादव (पाटलिपुत्र) :** एनएच-30 पटना से मनेर होते हुए आस और बक्सर जाती है। यह बहुत ही महत्वपूर्ण सड़क है। इस मार्ग पर प्रतिदिन हजारों भारी वाहन और अन्य सवारी गाड़ियां चलती हैं। मनेर सरीफ सूर्योदय सर्किट में आता है इसके कारण इसकी महत्ता और अधिक है। उर्स के मेले में देश विदेश से हजारों पर्यटक यहाँ आते हैं। किंतु पिछले एक वर्ष से सड़क की स्थिति अत्यन्त दयनीय हो गई है और सड़क गड्ढे में तब्दील हो गई है। प्रतिदिन हो रही दुर्घटनाओं में सैकड़ों लोगों की जान जा चुकी है। बरसात में तो सड़क पर चलना मुश्किल हो जायेगा। एन.एच.ए. आई. द्वारा टेन्डर हुआ लेकिन अभी तक कोई कार्य आरंभ नहीं हुआ।

मैं माननीय सड़क परिवहन एवं राजमार्ग मंत्री जी का ध्यान इस महत्वपूर्ण विषय की ओर आकर्षित करना चाहता हूँ और आग्रह करता हूँ कि पटना-मनेर एनएच-30 का मरम्मत और विकास कार्य अतिलंब आरंभ करवाने की कृपा करें।